

سُود کے نظریات کی تقدیری تاریخ

از-بوم-باورک

ترجمہ

مولانا فضل الرحمن

ایم اے۔ ال۔ ال۔ بن (علیگ) لکھر شعیہ دینیات سلم و نیورسٹی علی گڈھ

مقدامہ

سود کا مشتمل

(۲)

ذاتی جدوجہد کے بغیر ہر قسم کے سرمائے سے عام طور پر ہر اس شخص کے لئے بُجکسی سرمائے کا مالک ہے اس سے مستقل طور پر ایک خالص آمدنی (INCOME, NET) جس کا نام سود ہے، حاصل کرنا ممکن ہے۔

اس آمدنی کی بعض نتایاں امتیازی خصوصیات ہیں۔ اس کا دجد سرمایہ دار کی ذاتی مساعی سے یکسر بے نیاز ہوتا ہے۔

چنانچہ یہ آمدنی سرمایہ دار کو اس صورت میں بھی حاصل ہوتی ہے جبکہ اس کے لئے اس نے انگلی ہلانے کی بھی زحمت نہ کی ہر، اس طرح اس کا سرچشمہ ایک مخصوص معنی میں سرمایہ ہوتا ہے یا ایک قدیم استعارے کی زبان میں یہ آمدنی سرمائے کے پیٹ سے جنم لیتی ہے۔

اس کا حصول ہر طرح کے سرمائے سے یکساں طور پر ممکن ہے قطع نظر اس سے کہ وہ سرمایہ جن اموال پر مشتمل ہے اپنی زیعت کے اعتبار سے بے ثمر ہوں یا فطری طور پر بار آ در پا مدار ہوں یا تلف ہو جانے والے، ان کا بدل فراہم ہو سکتا ہو یا نہ ہو سکتا ہو۔

وہ رد پے کی شکل میں ہوں یا جنس کی۔ اخیر بات یہ کہ سرمائے دار کو یہ آمدنی جس سرمائے سے حاصل ہو رہی ہے، وہ اپنی جگہ ہمیشہ

جوں کا توں برقرار رہتا ہے جس کا نتیجہ یہ ہے کہ آمدنی کے اسلسل حصول کی کوئی لازمی انتہا نہیں۔ اگر دُنیوی چیزوں کے بارے میں اس طرح کے الفاظ کا استعمال درست قرار دیا جاسکے تو کہا جا سکتا ہے کہ اس میں ابتدی زندگی کی قابلیت پائی جاتی ہے۔

اس طرح سود بحیثیت مجموعی ایک ایسی چیز کی جاذب توجہ تصور پیش کرتا ہے جو زندگی سے عاری ہونے کے باوجود اموال کی ابتدی اور لازوال رسماں کا منبع ہے۔ یہ معاشیاتی منظر معاشری زندگی میں اسی کامل پابندی کے ساتھ واقع ہوتا ہے کہ اس کو کتنی ہی بار خود سرمائے کے تصور کی بنیاد قرار دیا گیا ہے۔

اپنی کسی ذاتی محنت اور کوشش کے بغیر سرمائے دار کے لئے لامتناہی طور پر دولت کا یہ حصول کیسے اور کیوں ممکن ہوتا ہے؟

حل کی شرائط مذکورہ بالا الفاظ میں سود کا نظری مسئلہ پوشیدہ ہے۔ اگر سود اور سرمائے کے باہمی رشتے کے سارے واقعی حقائق مع اپنی تمام بنیادی خصوصیات کے مکمل تشرح و توضیح کے ساتھ پیش کر دیے جائیں تو یہ مسئلہ حل ہو جائیگا۔ لیکن اس کے لئے یہ ضروری ہے کہ یہ تشرح و توضیح گیرائی اور گہرا ای دنوں کے اعتبار سے مکمل ہو۔ گیرائی کے اعتبار سے اس حد تک مکمل کر سود کی ساری صورتوں اور قسموں کی وضاحت ہو جائے۔ گہرا ای کے لحاظ سے اتنی مکمل کر درمیان میں کہیں ٹوٹے بغیر معاشیاتی تحقیقی کی انتہائی حدود یا دوسرے الفاظ میں ان آخری، سادہ اور مسلم حقائق تک پہنچ جائے جن سے آگے معاشیاتی تشرح کا قدم نہیں ہٹھتا، اور جو اگرچہ معاشیات کی بنیاد میں تاہم انھیں ثابت کرنے کا دعویٰ معاشیات نے کبھی نہیں کیا۔ یہ وہ حقائق ہیں جن کی تشریح کی ذمہ داری متعلقہ علوم و فنون بالخصوص نفیات اور نیچرل سائنس کے سر عائد ہوتی ہے۔

سود کے نظری مسئلے اور سیاسی نیز معاشرتی یہ نہایت ضروری ہے کہ سود کے نظری مسئلے کو اس کے معاشرتی اور سیاسی مسئلے سے نہایت احتیاط کے ساتھ علیحدہ کر کے دنوں کے باہمی فرق کو اچھی طرح ذہن شیخ کر لیا جائے۔ نظری مسئلے کی بحث کا محور یہ ہے کہ سرمائے پر سود کیوں لیا دیا جاتا ہے؟ معاشرتی اور سیاسی مسئلے کی توجہ کا مرکز یہ ہے کہ سرمائے پر سود لینا دینا چاہتے یا نہیں؟ سود کا لین دین عدل و انصاف کے تقاضوں کے مطابق ہے یا نہیں اور اسے معقول، مفید اور اچھا قرار دیا جاسکتا ہے یا نہیں؟ اور یہ کہ اسے برقرار رکھنا چاہئے یا اس میں بعض مناسب

تبدیلیاں کر دی جائیں یا سرے بے اسے ختم کر دیا جائے ؟ نظری مسئلے کا تمام تر واسطہ سود کے صرف اسباب و علل سے ہے لیکن معاشرتی اور سیاسی مسئلے کا تعلق خاص طور پر اس کے اثرات اور نتائج سے ہے۔ نظری مسئلے کو صرف حقیقت اور واقعے سے سروکار ہے، لیکن معاشرتی اور سیاسی مسئلے کی اولین اور بیشتر توجہ اس طرف ہے کہ قریب مصلحت اور مقابلِ عمل کیا امر ہے۔

جس طرح یہ دونوں مسئلے اپنی ماہیت کے افکار سے باہم مختلف ہیں اسی طرح ان دونوں کے بارے میں استعمال ہونے والے دلائل بھی اپنی نوعیت اور حد بندیوں کے لحاظ سے ایک دوسرے سے قطعاً علیٰ رہ ہیں۔ ایک صورت میں استدلال کا تعلق صرف حقیقت اور واقعے کی مطابقت اور عدم مطابقت سے ہے اور دوسری صورت میں اکثر بیشتر مصالح سے، جہاں تک سود کے اسباب و علل کا تعلق ہے، اس کا صرف ایک جواب ہو سکتا ہے اور اگر فکر و نظر کے اصولوں کو صحیح طور پر استعمال کیا گیا ہے تو اس جواب کی سچائی کے آگے سب کو مستلزم خم کرنا پڑے گا۔ لیکن یہ بات کہ سودی لین دین عدل و انصاف کے تعاضوں کے مطابق، معقول اور فائدہ مند ہے یا نہیں، لازمی طور سے ٹہری حد تک ایک اخلاقی مسئلہ رہے گا۔ اس مسئلے پر انہیں اطمینان بخش اور فیصلہ کرنے دلائل پر مشتمل گفتگو چاہے مخالفانہ نقطہ نظر رکھنے والے کتنے ہی لوگوں کا دل جیت لئے تاہم وہ ہر شخص کے خیالات میں تبدیلی لانے میں کبھی کامیاب نہ ہوگی۔ مثال کے طور پر فرض کیجیے کہ نہایت محکم دلائل کے ذریعہ یہ ثابت کر دیا جائے کہ اس بات کا ہر امکان موجود ہے کہ سود کے انسداد کا فوری نتیجہ قوم کی مادی خوشحالی کے روغیہ زوال ہو جانے کی صورت میں نکلے گا تب بھی اس شخص کی میزانِ عقل میں اس دلیل کا سرے سے کوئی وزن نہ ہوگا جو اپنے کسی مخصوص معیار سے چیزوں کو ناپتاوت نہ ہے اور جو مادی خوشحالی کو اولین اور اصل اہمیت دینے پر آمادہ نہیں۔ چاہے اس کی بناء یہی امر کیوں نہ ہو کہ آخرت کی ابدی زندگی کے مقابلے میں یہ دُنیوی زندگی ایک لمحے کے برابر بھی قوت نہیں رکھتی اور سود کے ذریعہ حاصل ہونے والی مادی دولت اس کے اخزدی اور ابدی منہجی اور مقصود کے حصول پر تباہ کن اثرات ڈالے گی۔

دونوں میں عدم تمیز کے خطرات اور	مال اندریشی کا تقاضا یہ ہے کہ ہم ان دونوں مسئللوں کو جو اصول طور پر ایک دوسرے
اس کے عام نتائج	سے مذکورہ حد تک مختلف ہیں، سائنس فک تلاش و تحقیق کے دوران ایک دوسرے
	سے بالکل جدا گھیں۔ اس سے انکار نہیں کیا جا سکتا کہ ان دونوں کا آپس میں بڑا فرقی تعلق ہے، اور حقیقت تو یہ ہے کہ

مجھے تو ایسا معلوم ہوتا ہے کہ اس مسئلے کا صحیح فیصلہ کرنے کے لئے کہ کیا سود کوئی اچھی چیز ہو سکتی ہے؟ اس سے بہتر کوئی اور طریقہ نہیں ہو سکتا کہ ہمیں ان اسباب و عمل کا حقیقی علم ہو جو سود کو وجود میں لانے کا باعث ہوتے ہیں۔ لیکن اس بات کا ہمیں بہر حال خیال رکھنا چاہتے ہیں کہ ان دونوں کا یہ ربط بہمی ہمیں صرف نتائج تک پہنچنے کا حق عطا کرتا ہے نہ کہ دونوں کی تلاش و تحقیق میں خلط ملٹ کرنے کی سند جواز۔

واقعی ہے کہ ان دونوں کی تحقیق و تفتیش کو باہم گلڈ ملٹ کرنے کا نتیجہ یہ ہو گا کہ متعدد وجوہ سے دونوں ہیں سے ہر ایک مسئلے کا صحیح حل خطرے میں پڑ جائے گا۔ معاشرتی اور سیاسی مسئلے پر سوچتے وقت فطری طور سے ہر قسم کی خواہشات، رنجانات اور جذبات اپنا کام کریں گے۔ اب اگر دونوں مسئلوں کو بیک وقت حل کرنے کی کوشش کی جائے گی تو یہ ساری چیزیں بلا کسی روک ڈک کے تحقیق کے نظری حصے میں داخل ہو جائیں گی اور ان کے اس جزو میں داخلے کا نتیجہ یہ ہو گا کہ وہ اپنی اس واقعی اہمیت کی بناء پر جو انھیں اپنے اصل مقام پر حاصل ہے، فیصلے کی ترازو کے ایک پلٹے میں اپنا وزن ڈال کر اسے جھکا دیں گی، اور کچھ بعد نہیں کہ یہ جھکنے والا پلٹ ادھی ہو جو اس صورت میں اُپر اٹھ جاتا جب کہ اس میں اصول استدلال کے علاوہ اور کچھ نہ رکھا گیا ہوتا۔ ایک پرانی اور سمجھی کہاوت ہے کہ جس چیز کے ماننے کو آدمی کا دل چاہتا ہوا سے وہ بڑی آسانی سے مان لیتا ہے۔ اگر سود کے نظری مسئلے کے بارے میں ہمارا فیصلہ غلط طور پر متاثر ہو گیا تو فطری بات ہے کہ اس کا رد عمل ہو گا اور عملی اور سیاسی مسئلے پر فیصلہ دیتے وقت ہم کسی ایک پہلو کو بے دلیل منع قرار دے دینے کے خطرے میں بنتا ہو جائیں گے۔

اس طرح کی باتوں کا یاد رکھا جائے تو معلوم ہو گا کہ نفہ صحیح اور معقول دلائل کو غلط طور پر استعمال کرنے کا خطرہ مستقل طور پر موجود ہے۔ وہ شخص جو ان دونوں مسئلوں کو گلڈ ملٹ کرتا ہے یا ان دونوں میں تمیز نہ کرتے ہوئے ایک کو دوسرا سمجھنے کی غلطی میں بنتا ہو جاتا ہے اور اس غلط طریقے سے مخالفے کا جائزہ لینے کے بعد دونوں کے بارے میں ایک ہی رائے قائم کر لیتا ہے اس کے لئے ہر دقت یہ خطرہ موجود ہے کہ وہ دلائل مذکورہ دونوں نزعوں کو بھی باہم گلڈ ملٹ کر دالے اور نتیجے کے طور پر اس کا مجموعی فیصلہ بھی ان دونوں سے متاثر ہو جائے۔ وہ سرد کے اسباب و عمل کے بارے میں اپنے فیصلے کی بآگ ڈور کسی نہ کسی حصائی کے حوالے کرنے پر مجبور ہو جائے گا اور یہ قطعی طور پر ایک غلط حرکت ہو گی۔ اسی طرح سود پر بحیثیت ایک ادارے کے بحث کرتے وقت اس کا فیصلہ ضرور کسی حصائی فالص نظری رعایتوں سے متاثر ہو جائے گا۔

اور اس طرزِ عمل کے بارے میں جو بات کم سے کم کہی جا سکتی ہے وہ یہ ہے کہ اس کے نتائج غلط برآمد ہونے کے امکانات ہیں۔

مشال کے طور پر اگر دونوں مسئللوں کو خلط ملٹ کر دیا جائے تو ایک ایسا شخص جو اس بات کا فائدہ ہے کہ سود قومی پیداواریں اضافے کا سبب ہوتا ہے سود کے ایسے نظریے کی طرف بآسانی مائل ہو جائے گا جس کی روستے سود کا سبب وجود درست مائے کی پیداواری قوت قرار پائے۔ برخلاف اس کے یہ بھی ممکن ہے کہ نظری طور سے کوئی شخص سود کا اصل منبع مزدور کے استعمال کو قرار دے جو کہ سرمائے اور محنت کے باعہ مقابلے کی بناء پر ممکن ہو اکرتا ہے۔ اور اس بناء پر بغیر کسی مزید کا داش کے سود کے ادارے کو طعون قرار دے اور اس کے انسداد کی حمایت کرے۔ دونوں یکسان طور پر غیر منطقی ہیں۔ یہ بات کہ سود کا وجود ایسے امور کا باعث ہوتا ہے جو کسی قوم کی اقتصادی پیداوار کے لئے فائدہ مند یا نقصان رسان ہو سکتے ہیں اس امر سے قطعاً غیر متعلق ہے کہ سود کے وجود کا سبب کیا ہے۔ اسی طرح سود کے سرچشمے اور سبب وجود کا علم فی حد ذات سود کو برقرار رکھنے یا اسے ختم کر دینے کے بارے میں فیصلہ کرنے کا کوئی مواد ہمارے لئے فراہم نہیں کرتا۔ سود کا سرچشمہ کچھ بھی یہوں نہ ہو اور وہ سرچشمہ تھوڑا بہت گدلا بھی یہوں نہ ہوتا ہم اس کو ختم کر دینے کے کسی فیصلے کا حق ہمیں اس وقت تک نہیں پہنچتا جب تک کہ اس فیصلے کی بنیاد یہ امر نہ ہو کہ اس طرح عوام انسان کے حقیقی مفادات پر کوئی خشگوار اثر پڑے گا۔

اگرچہ جیسا کہ بتایا گیا مآل اندیشی کا تقاضا یہی ہے کہ اقتصادی نقطہ نظر سے لگنگو کرتے وقت ان دونوں مختلف مسئللوں کو جدا جدار کھا جائے تاہم بہت سے مصنفین نے اس طرف سے لاپرواں بر قی ہے۔ یہ چیز اگرچہ بہت سی غلطیوں، غلط فہمیوں اور تعصبات کا باعث نہیں ہے تاہم ہمیں اس سے شاکی ہونے کا بہت کم حق حاصل ہے کیوں کہ سود کا عملی پہلوی وہ چیز ہے جو اس کے نقطی رُخ اور سائنسی تحقیق کو ہمارے سامنے لایا ہے۔ یہ صحیح ہے کہ اس خلطِ بحث کا لازمی نتیجہ یہ ہوا ہے کہ نظری مسئلے کی تشریفات و توجیہات ایسے ماحول میں کی گئیں جو حقیقت تک رسائی کے لئے زیادہ سازگار نہ تھا تاہم یہ واضح ہے کہ اس خلطِ بحث کے بغیر بہت سے قابل مصنفین سرے سے اس مسئلے کی تحقیق کی طرف متوجہ ہی نہ ہوئے ہوتے۔ ضرورت اس بات کی ہے کہ ماضی کے ان تجربات سے ہم مستقبل میں فائدہ اٹھائیں۔

ہمارا مقصد : جس کا وش تک ہم نے اپنے آپ کو بالقصد محدود رکھا ہے اور جو آئندہ اور اراق میں آپ کو نظری مسئلے کی تنقیدی تاریخ ملے گی وہ صرف سود کے نظری مسئلے کی ایک تنقیدی تاریخ کی پیشگش ہے۔ ہماری تمام تجدیہ یہ ہو گی کہ سود کی حقیقت کی تعیین اور اس کے سرچشمے کی تلاش کے لئے جو سائنسی کا دشیں کی گئیں ہیں اُن کا ده

صحیح مقام معین کر دیا جائے جو تاریخی ارتقاء میں انھیں حاصل ہے اور مذکورہ حقیقت اور سرچشمے کے بارے میں جو مختلف خیالات پیش کئے گئے ہیں ان کو تنقید کی کسوٹی پر پرکھا جائے۔ جہاں تک ان خیالات کا تعلق ہے جو سود کے منصفانہ فائدہ اور اچھا ہونے نہ ہونے کے بارے میں پیش کئے گئے ہیں وہ میرے اس مقالے میں اسی حد تک بارپائیں گے جو ان کے اس نظری مواد تک رسائی کے لئے ناگزیر ہے جس پر وہ مشتمل ہیں۔

مجھ کی اس تحدید کے باوجود تنقیدی تاریخ کے مواد کی کوئی کمی، خواہ وہ تاریخی حصے سے متعلق ہو یا تنقیدی حصے سے روایتی کمی جائے گی۔ سود کے موضوع پر ایک پورا طریقہ ملتا ہے، اپنے جنم کے اعتبار سے ملکی اقتصادیات کا کوئی دوسرا شعبہ شکل ہی سے اس لڑپچر کی ہمسری کا دعویٰ کر سکتا ہے اور خیالات کے تنوع کے لحاظ سے تو مقابله کا کوئی سوال ہی پیدا نہیں ہوتا۔ ایک دونہیں بلکہ ایک درجن کے قریب سود کے نظریات ماہرین اقتصادیات کی اس گہری دلچسپی کا بین ثبوت ہیں جو انھوں نے اس مسئلے کی تحقیق میں ظاہر کی ہے۔

یہ شبہ بے بنیاد نہیں کہ ان کا وشوں میں حتیٰ سرگرمی کا اظہار کیا گیا، اس حد تک وہ کامیاب نہ ہو سکیں۔ یہ حقیقت ہے کہ سود کی حقیقت اور اس کے سرچشمے کے بارے میں مختلف قسم کے جتنے بھی خیالات پیش کئے گئے ان میں سے کسی کوئی ایسی متفقة قبولیت حاصل نہ ہوئی جس کے بعد اختلافات کے دروازے بند ہو جاتے۔ توقع کے عین مطابق ان میں سے ہر طریقے کے پرستاروں کا ایک چھوٹا یا بڑا اعلقہ تھا جو دل کی پوری گہرائی سے اس پر لقین رکھتا تھا ایک ان میں سے ہر طریقے میں کوئی نہ کوئی ایسا خلاصہ در باقی رہ گیا جو بالآخر سے ایک مکمل اور لشکن بخش نظریہ بننے سے مانع ثابت ہوا۔ حدیہ کہ وہ نظریات بھی جن کے پیروں نہیات کم مایہ اقلیت میں رہے اس قدر رخت جان ثابت ہوئے کہ معدوم نہ ہو سکے۔ چنانچہ اس وقت سود کے نظریے کی حالت یہ ہے کہ وہ ایسی متناقض اور متعض ادار کا مجموعہ ہے جن میں سے کوئی رائے نہ باقی سب پرکھل فتح حاصل کرنے کی مسکت رکھتی ہے اور نہ اپنی کامل شکست تسلیم کرنے پر آمادہ ہے۔ ان رایوں کی تعداد کی کثرت ہی ایک منصف مزاج سوچنے والے پریہ بات واضح کر دیتی ہے کہ ان میں غلطیاں کس کثرت سے موجود ہوں گی۔

نجیع توقع ہے کہ آئندہ صفحات ان پر آگئے اور منتشر نظریات کو کسی مرکز کے قریب لانے میں مددگار ثابت ہو سکیں گے۔

ابتدائی تعریفات

سرعائیہ: پیدا کردہ ذرائع اکتساب دلکش کا ایک رکب | اصل مجھ پر آنے سے پہلے میں ضروری سمجھتا ہوں کہ اپنے قارئین پر

اُن بعض تصورات اور امتیازات کو واضح کر دوں جن سے آگے بار بار واسطہ پڑے گا۔ میں اس تنقیدی جائزے کے دوران لفظ "سرمایہ" کے ان بے شمار مفہومیں سے جو ہمارے اس علم کی بدھیب اور نامہوار اصطلاحات میں اسے پہنچاتے رہے ہیں، اپنے آپ کو صرف اس مفہوم تک محدود رکھوں گا جس کی رو سے سرمائے کا مطلب پیدا کردہ ذرائع اکتنہ دملک کے ایک مرکب سے ہوتا ہے۔ یعنی اموال (GOOOS) کا وہ مرکب جس کے وجود کی ابتداء پیدا آوری کے کسی سابق عمل کے دوران ہوئی، اور جس کا آخری مقصد فوری صرف نہیں بلکہ جسے مزید اموال کے حصوں کا ذریعہ بتا کر استعمال کیا جاتا ہے۔ اس طرح فوری صرف کی اشیاء اور زمین ہمارے سرمائے کے نظریے سے خارج ہے۔

مصالح کی بنیاد پر دو وجہ سے اس تعریف کوئی نے تجویز دی ہے، اول تھی کہ اس تعریف کو ان گرم از کم جہاں تک اصطلاحات کا تعلق ہے ہم اُن مصنفوں کی اکثریت کے ساتھ کسی حد تک توافق برقرار رکھ سکیں گے جن کے خیالات پیش کرنا ہمارے لئے آئندہ ضروری ہوگا۔ دوسرے یہ کہ سرمائے کے تصور کی یہ تحدید اس سلسلے کی عدد درکو جسے ہم طے کرنے جا رہے ہیں، صحیح صحیح واضح کرتا ہے۔ حاصلِ زمین کے نظریے پر گفتگو ہمارے دائرةِ بحث سے خارج ہے۔ ہمیں دولت کے صرف اس اکتساب دملک کی نظری تشریح کرنا ہے جو زمین گو خارج کرتے ہوئے اموال کے مختلف مرکبوں سے حاصل ہوتا ہے۔ سرمائے کے نظریے کے زیادہ مکمل ارتقا، کوئی کسی دوسرے موقع کے لئے اٹھا رکھتا ہوں۔

قومی اور انفرادی سرمائے کا فرق | سرمائے کے اس عمومی تصور کے اندر رہتے ہوئے دو قسم کے مشہور اور قابل ذکر اختلافات ہیں۔ ایک تو سرمائے کا قومی تصور ہے جو اقتصادی اکتساب دملک کے صرف قومی ذرائع پر مشتمل ہے۔ دوسرے سرمائے کا انفرادی تصور ہے جس میں ہر وہ چیز شامل ہے جو کسی فرد کے ہاتھوں میں اقتصادی اکتساب دملک کا کوئی ذریعہ بن سکتی ہے یعنی وہ اموال جن کے ذریعہ سے ایک فرد اپنی ذات کے لئے دولت حاصل کرتا ہے چاہے وہ اموال قومی اقتصادیات کے نقطہ نظر سے اکتساب دملک کے ذرائع ہوں یا انتفاع کے اور ان کا مقصد چاہے پیدا آوری ہو یا صرف اس طرح شال کے طور پر ایک کتب خلنے کی کتابیں سرمائے کے انفرادی تصور کے تحت آئیں گی۔ قومی تصور کے لحاظ سے ان پر سرمائے کا اطلاق نہ کیا جائے گا۔ اگر ہم فوری صرف کی بعض ان چیزوں کو مستثنی قرار دے دیں جو دوسرے ملکوں کو سود پر دی جاتی ہیں تو سرمائے کے قومی تصور میں پیدا آوری کے وہ سارے ذرائع اکتساب دملک شال ہو جائیں گے جو کسی ملک کی ملکیت ہیں داخل ہیں۔ آئندہ اور اقی میں ہمارا واسطہ اکثر و بیشتر سرمائے کے قومی تصور سے رہے گا۔ اور جب بھی ہم طلاق سرمائے کے لفظ کو استعمال کریں گے ہم اے

پیش نظریہ مفہوم ہوگا۔

مجموعی اور خالص سود کا فرق سرمائے سے جو آمدنی حاصل ہوتی ہے اسے جمن زبان میں بعض اوقات "سرمائے کا کرایہ" (KAPITAL ZINS) کہا جاتا ہے۔ ہم اسے صرف سود (یاربا) کہیں گے۔

سود بہت سی مختلف شکلوں میں ظاہر ہوتا ہے۔

سب سے پہلے ہمیں مجموعی (GROSS) اور خالص (NET) سود کے فرق کو سمجھ لینا چاہئے۔ مجموعی سود کا الفاظ بہت سی مختلف النوع آمدنیوں کو ظاہر کرتا ہے جو صرف ظاہر میں نگاہ کو ایک واحد معلوم ہوتی ہیں۔ یہ چیز اور سرمائے کی کمپنی کے نتیجے میں مجموعی منافع دنوں ایک ہی چیزوں، اور یہ مجموعی منافع عام طور سے حقیقی سود کے علاوہ مزید کئی چیزوں پر مشتمل ہوتا ہے۔ مثلاً خرچ مدد سرمائے کی اصل کا بدل، ہر قسم کے جاری اخراجات کے معادنے، مرمت کے مصارف، خطرے کے معادنے وغیرہ۔ اس طرح ذہ اجرت یا کرایہ جمالک مکان کو کرائے پر مکان دینے سے ملے مجموعی سود ہے، اگر ہم اس میں لگائے ہوئے سرملکے کی واقعی آمدنی جاننا چاہیں تو ہمیں اس مجموعی آمدنی میں سے گھر کو ٹھیک رکھنے اور اس کی مرمت کے جاری اخراجات کو ایک خاص تناسب سے منہا کر دینا چاہئے۔ اس کے مقابلے میں خالص سود سرمائے کی وہ واقعی آمدنی ہے جو ان مختلف النوع عناصر کو مجموعی سود میں سے منہا کرنے کے بعد حاصل ہوتی ہے۔ قدرتی طور پر سود کے نظریے کا اصل واسطہ خالص سود کی تشریع و توضیح سے ہے۔

طبعی ربا اور ربا العقد یا ربا القرض کا فرق اس کے علاوہ طبعی ربا (NATURAL INTEREST) اور ربا العقد یا ربا القرض (CONTRACT OR LOAN INTEREST) کے فرق کو بھی سمجھ لینا چاہئے۔ اس شخص کے لئے جو سرمائے کو پیدا آور اغراض کے لئے کھپاتا ہے اس سرمائے کی افادیت کی بنایہ امر ہوتا ہے کہ عوام اور مجموعی پیدا آوری جو سرمائے کی مدد سے حاصل ہوتی ہے۔ اصولاً اُن اموال کی مجموعی مالیت سے زیادہ مالیت رکھتی ہے جو پیدا آوری کے عمل کے دوران خرچ ہوئے ہیں مالیت میں یہ اضافہ ہی سرمائے کا منافع ہے، ہم اسے طبعی ربا کے لفظ سے یاد کریں گے۔

اکثر ایسا ہوتا ہے کہ سرمائے کا ماں اس بات کو ترجیح دیتا ہے کہ طبعی ربا کے حصول کے امکانی مواقع کو ترک کر کے ایک مقررہ معادنے پر سرمائے کا عارضی استعمال کسی دوسرے شخص کے پرداز کر دے۔ اس معادنے کو عوام کی زبان میں مختلف ناموں سے یاد کیا جاتا ہے۔ اسے کبھی اجرت (HIRE) کہتے ہیں اور کبھی کرایہ (RENT) بشرطیکہ پرداز کردہ سرمائے

پائیدار اور قائم رہنے والے ان موال پر مشتمل ہو۔ لیکن اگر سرمایہ صنائع ہونے والے اور ناپائیدار ان موال پر مشتمل ہو تو اس صورت میں اسے عام طور پر سود (INTEREST) کہتے ہیں۔ معادضوں کی ان سب قسموں کو بڑی آسانی کے ساتھ ربا العقد یا ربا القرض کے عنوان کے تحت رکھا جاسکتا ہے۔

اگرچہ ربا القرض کے نصویر میں کوئی پیچیدگی نہیں لیکن طبعی ربا کا تصور تفصیلی تعریف کا محتاج ہے۔

<p>اس تمام منافع کو جو کسی کار و بار چلانے والے (UNDERTAKER) کو پیدا دار کے کسی عمل کے ذریعے حاصل ہوتا ہے صرف سرمائے کا ثمرہ بھنا بجا طور پر محل نظر قرار دیا جاسکتا ہے۔ یقینی بات ہے کہ اگر کار و بار چلانے والے نے خود اپنے کار و بار میں بھیتیت ایک کارکن کے حصہ لیا ہے تو اس پر مذکورہ بالا اعتراض کرنا بے جا ہو گا۔ اس صورت میں یہ بالکل واضح ہے کہ منافع کا ایک حصہ کار و بار چلانے والے کے اس کام کی اجرت ہے جو اس نے ذاتی طور پر سراخیم دیا ہے۔ لیکن اگر وہ پیدا دار کے اس سلسلے میں ذاتی طور پر حصہ نہیں بھی لیتا ہے تب بھی ذاتی طور پر اس کی نگرانی کرنے کی صورت میں ذاتی جدوجہد کا کچھ نہ کچھ حصہ وہ اس کار و بار میں غدر صرف کرتا ہے، مثال کے طور پر کار و بار کا منصوبہ بنانے یا آخری درجے میں اپنے اس ارادے کے ذریعے جو کسی خاص کار و بار میں اپنے پیدا داری ذرائع لگانے کا باعث ہوا۔ اب سوال یہ ہے کہ اس صورت میں کار و بار کے ذریعے جو مجموعی منافع ہو اس کے دونوں حصوں میں باہم کچھ فرق کرنا چاہتے یا نہیں، یعنی ایک وہ حصہ جسے کھپائے ہوئے سرمائے کا نتیجہ بھا جائے اور دوسرا وہ جو کار و بار چلانے والے کی جدوجہد کا ثمرہ قرار دیا جائے۔</p>	<p>اس بارے میں اہرین معاشریات مختلف اراء ہیں۔ ان کی اکثریت ان دونوں میں امتیاز کی قائل ہے۔ پیدا دار جدوجہد سے جو مجموعی منافع حاصل ہوا ہے اس کے ایک حصے کو وہ سرمائے کا منافع سمجھتے ہیں اور دوسرے حصے کو کار و بار چلانے کا منافع، یہ صحیح ہے کہ انفرادی طور پر ہر معاملے میں ہم ریاضی کی سی قطعیت کے ساتھ اس بات کا تعین نہیں کر سکتے کہ اس مجموعی منافع میں مزدھنی عامل یعنی سرمائے کا کتنا حصہ ہے اور شخصی عامل یعنی کار و بار چلانے والے کی جدوجہد کا کتنا۔</p>
---	--

نامہم کرتے یہ ہیں کہ خارج سے ایک میزان فراہم کر کے حساب لگا کر ہم منافع کے دو حصے کر دیتے ہیں۔ ہم اس بات کا پتہ چلتا ہیں کہ دوسرے حالات میں سرمائے کی ایک مقررہ مقدار سے کتنا منافع حاصل ہوتا۔ اس کے معلوم کرنے کا سیدھا سادا طریقہ یہ ہے کہ سرمائے کا ایک مکمل طور پر محفوظ فرضہ عام طور سے سود کی کس شرح کو حاصل کر سکتا ہے۔ اس کے بعد کار و بار

کے مجموعی منافع میں وہ رقم جو اس ہیں لگائے ہوئے سرمائے پر سود کی اس عام شرح کی ادائیگی کے لئے کافی ہو، سرمائے میں سے منہاگردی جاتی ہے۔ باقی رقم کو کار و بار چلانے والے کی جدد جہد کا ثمرہ قرار دیا جاتا ہے۔ مثال کے طور پر اگر ایک کار و بار ٹرے جس میں ایک لاکھ پونڈ کا سرمایہ لگا ہوا ہے تو ہزار پونڈ سالانہ کا فائدہ حاصل ہوتا ہے تو اگر سود کی عمومی شرح پانچ فی صد ہے تو اس صورت میں پانچ ہزار پونڈ کو سرمائے کا منافع سمجھا جائے گا اور باقی چار ہزار پونڈ کو کار و بار چلانے والے کا منافع دوسری طرف ایسے لوگوں کی بھی نہیں ہے، خصوصاً ان غرما ہرین معاشیات کے حلقوں میں جن کا خیال یہ ہے کہ اس طرح گی تغیری قابلِ قبول نہیں اور کار و بار چلانے والے کا اور سرمائے کا منافع ایک ہی چیز ہے۔

ہمارا موصوع بحث صرف اصل رہا ہے کار و بار چلانے والے کے منافع کا مسئلہ اپنی جگہ خود نہیں یہ اور ایک تعلق بحث کا موضع ہے، لیکن ہمارے خصوصی موصوع یعنی سود کے مسئلے سے متعلق مشکلات خود اپنی جگہ اتنی سخت اور زیادہ ہیں کہ میں ایک اور مسئلہ اٹھا کر ان میں مزید دقتوں کا اضافہ نہیں کرنا چاہتا۔ میں جان بوجھ کر اس طرح کی تحقیق میں پڑنے یا اس کے بارے میں کوئی نیصدہ دینے سے اخراج کر دیں گا جو کار و بار چلانے والے کے منافع سے متعلق ہو، میں صرف اس چیز کو سود (INTEREST) قرار دوں گا جس کا سود ہوتا ہے آدمی کو تسلیم ہے یعنی ربا الحقد تباہہ (مگر ظاہر ہے کہ صرف خالص سود کی حد تک) اور کار و بار چلانے (UNDERTAKING) کے طبعی منافع (NATURAL PROFIT) کا صرف وہ حصہ جو سود کی اس شرح کو ظاہر کرتا ہے جو کار و بار میں لگے ہوئے سرمائے پر عام طور سے حاصل کی جاسکتی ہے۔ میں مسئلہ کار و بار چلانے والے کا نام نہاد منافع سرمائے کا منافع ہے یا نہیں؟ میں قصداً ناطے شدہ پھوڑے دیتا ہوں۔ خوش قسمتی سے حالات بھی ایسے ہیں کہ اس سے صرف نظر کرنے سے ہماری تحقیق پر کسی قسم کے بُرے اثرات مترتب نہ ہوں گے، اس کی وجہ یہ ہے کہ سود کا عام مسئلہ ان مباحثہ پذیر میں ہے جن کا سود ہونا سب کو تسلیم ہے اور جو اس مسئلے کی ماری بیادی خصوصیات اپنے اندر رکھتے ہیں، چنانچہ اس طرح یہ میکن ہے کہ ہم اس بات کو پہلے سے طے کئے بغیر کہ ان دونوں منافعوں کے درمیان مابے الاتیاز کیا چیز ہے، پورے اطمینان اور تیقین کے ساتھ سود کی حقیقت اور اس کے سرحد پر کے بارے میں تحقیق کر سکتے ہیں۔

ذکورہ چند باتوں کے پیش کرنے سے ہمارا مطلب یہ ہرگز نہیں ہے کہ ہم نے سرمائے کے اصول و مبادی کے بارے میں کوئی پہلو تشریف تعمیل نہیں پھوڑا ہے یا اس کے بارے میں تمام اور کو غایت صحت کے ساتھ بیان کر دیا ہے۔ ہماری کوشش صرف اتنی تھی کہ ممکن حد تک ایجاد و اختصار سے کام لیتے ہوئے ایک ایسا مفید اور محکم نظام اصطلاح فراہم کر دیا جائے جس کی بناء پر اس کتاب کے تنقیدی اور تاریخی حصے کو سمجھنے کے بارے میں ہمارا باہم اتفاق ہو سکے ہم۔ (باقی المحتوى)